

12 ta' Ottubru, 1950

Imballef :

L-Onor. Dr. J. Caruana Colombo, B.Litt., LL.D.  
Wisq Rev. Kan. Antonio Agius ne. versus Teresa Abela

**Fondazzjoni ta' Quddies — Accettazzjoni.**

*Il-volontà tat-testatur li jordna fondazzjoni ta' quddies għandha tigi rispettata kollha kemm hi; u għalhekk il-fatt illi, b'iez il-quddies ordnat mit-testatur ikun jista' jsir kollu, ikun hemm bżonn li l-quddies jigi celebrat fi knisja diversa minn dik indikata fil-fondazzjoni, ma jijjustifikax lill-persuna gravata b'dik il-fondazzjoni li ma tersaqx għall-kuntratt ta' l-accettazzjoni definitiva u erezzjoni tal-fondazzjoni fuq il-motiv li l-quddies ikun ser jigi celebrat fi knisja diversa minn dik li ordna t-testatur.*

*Għandu jigi ritenut li t-testatur aktar ried illi jsir kemm jista' jkun quddies bir-renta minnu mhollija, milli li l-quddies isir fi knisja bi preferenza ta' oħra.*

*Mingħajr il-kuntratt ta' l-accettazzjoni, il-persuna morali jew il-Knisja ma tkunx obligata teżegwixxi l-fondazzjoni; għax bis-saħħa ta' l-accettazzjoni biss tinholq il-kuntrattazzjoni bilaterali. Mill-banda l-oħra, bil-fondazzjoni ta' quddies li ordna t-testatur l-enti fondazzjoni jassumi ċerti drittijiet di fronti għall-proprjetarju tal-fond li fuq ir-renta tiegħu tkun ordnata l-fundazzjoni; liema drittijiet dak il-proprjetarju huwa obligat jirrispetta.*

Il-Qorti — Rat iċ-ċitazzjoni li biha l-attur nomine, wara li ppremetta illi Mosè u Elisa mizzewġin Debono hallew fit-testament tagħhom "unica charta", publikat min-Nutar Enrico Saydon fid-29 ta' April 1923, dispozizzjoni li biha kellha tigi eretta fondazzjoni perpetwa ta' tant quddisiet letti fis-sena sakemm jistgħu jiġu celebrati bl-elemosina korrenti, u dana bl-assenju ta' żewġ terzi (3) tar-renta annwali tal-hanut f' **Bornila, Strada Marina**, numru sebgha (7); u dina l-fondazzjoni kellha

tigi eretta fil-Knisja Kollegjata u Parrokkjali ta' Bormla; u illi l-Kapitolu tal-prelodata Knisja Parrokkjali ta' Bormla acċetta dina l-fondazzjoni, però bil-kondizzjoni illi dawna l-quddies isiru b'xelin iżjed mill-elemosina korrenti, u dana kien ifisser riduzzjoni fin-numru tal-quddies; u li l-Awtorità Ekkleżjastika ma acċettatx dina l-kondizzjoni (ara dok. B), u sussegwentement dina l-fondazzjoni, kif jirriżulta wkoll mill-anness Dok. B, giet acċettata u eretta fil-Knisja Parrokkjali ta' Hal Luqa; u illi, kif jidher ukoll mid-dokument "C", il-konvenuta rrifjutat li tagħti l-kunsens u l-approvazzjoni tagħha sabiex l-erezzjoni ta' dina l-fondazzjoni fuq imsemmija ssir fil-Knisja Parrokkjali ta' Hal Luqa; u għalkemm giet interpellata biex taddivjeni għall-kuntratt notarili tal-acċettazzjoni u erezzjoni finali — liema kuntratt kellu jiġi publikat min-Nutar Victor Bisazza — hija, kif assistitha mill-istess żewġha, baqgħet kontumaċi mingħajr ġusta kawża; premissi d-dikjarazzjonijiet neċessarji u mogħtija l-provvedimenti opportuni, talab li l-konvenuta, kif fuq assistita, għar-raġunijiet fuq imsemmija u spjegati, tkun kundannata li taddivjeni u tidher, flimkien mar-raġel tagħha, fuq il-kuntratt relativ notarili, li jiġi publikat min-Nutar Victor Bisazza, biex hekk tkun finalment acċettata u eretta fil-Knisja Parrokkjali ta' Hal Luqa l-fondazzjoni fuq imsemmija, magħmula minn Mosè u Elisa Debono fit-testment tagħhom fuq indikat, u dana fi żmien qasir u perentorju li għandu jiġi lilla, kif assistita, prefiss u stabbilit minn dina l-Onorabbli Qorti; u in difett jiġi nominat kuratur biex jirrappreżenta lill-konvenuta, jew lil żewġha, fuq l-att relativ notarili ta' l-acċettazzjoni f'każ ta' kontumaċja tagħha jew ta' żewġha. Bl-ispejjeż;

Ikkunsidrat;

Illi għad li d-dokument relativ ma g'ieq prodott, jirriżultat..... li b'testment "unica charta".....; liema fondazzjoni kellha tigi amministrata, u l-quddies ċelebrat, mit-tifel tat-testaturi s-Sacerdot (il-lum Kappillan) Don Giuseppe Debono, u wara mewtu mill-prokuratur "pro tempore" ta' dik il-Knisja. L-istess fondazzjoni kellha tibda mill-mewt tas-superstiti tat-testaturi;

Illi mid-dokumenti eżibiti maċ-ċitazzjoni jidher li l-imsemmi Kappillan Debono, bhala amministratur ta' dik il-fondazzjoni, għamel il-pratiki neċessarji mal-Kapitolu tal-Knisja

Kollegġjata ta' Bormla....., imma dak il-Kapitlu ried jaċċettaha bil-kondizzjoni..... Dina l-kondizzjoni....., meta giet imressqa mill-Kappillan Debono għall-approvazzjoni ta' l-Awtorità Ekkleżjastika, ma gietx aċċettata, fuq il-konsiderazzjoni li kienet timporta riduzzjoni fin-numru ta' quddies kull sena, u għal dina r-riduzzjoni kienet kompetenti biss is-Santa Sede;

Illi biex ma jitnaqqasx in-numru tal-quddies, u wkoll biex jiġu evitati spejjeż, taħbit u anki diffikultajiet—għaliex, anki fil-każ li s-Santa Sede kellha tawtorizza dik ir-riduzzjoni, kien ikun hemm bżonn li kull hames sennin tinghamel talba lis-Santa Sede għad-debita dispensa—il-Kappillan Debono sab l-opportunità li dik il-fondazzjoni tiġi aċċettata u eretta fil-Knisja Parrokkjali ta' Hal Luqa fit-termini kif ordnati mit-testaturi. Għalhekk huwa għamel rikors lill-Awtorità Ekkleżjastika....., u fit-3 ta' Marzu 1950 innominat lill-attur biex jirrappreżenta lill-Knisja ta' Hal Luqa fl-atti ta' l-aċċettazzjoni tal-fondazzjoni;

*Omissis;*

*Ikkunsidrat;*

Illi l-konvenuta tibbaża l-oppożizzjoni tagħha fuq l-allegazzjoni illi hija qatt ma giet notifikata bil-proċeduri li saru għall-aċċettazzjoni u erezzjoni tal-fondazzjoni fil-Knisja Parrokkjali ta' Hal Luqa, u fuq il-fatt li t-testaturi riedu li l-fondazzjoni ssir biss fil-Knisja Kollegġjata ta' Bormla, u mhux band'ohra;

Illi mhux eżatt għal kollox li l-konvenuta ma kienetx taf b'dak li kien qiegħed isir biex il-fondazzjoni ssir fil-Knisja ta' Hal Luqa minflok f'dik ta' Bormla. Infatti jidher.....; imma, kif jidher ċar, hija giet infurmata, u b'dana kollu hija ma offriet ebda soluzzjoni għad-diffikultà li nqalghet; mhux biss, imma dejjem riedet u baqgħet tinsisti li trid li l-fondazzjoni ssir fil-Knisja ta' Bormla.....;

Illi l-konvenuta tissottometti li għandha tiġi rispettata l-volontà tat-testaturi, u dawn riedu li l-fondazzjoni ssir fil-Knisja Parrokkjali u Kollegġjata ta' Bormla, u mhux band'ohra; u għalhekk hija trid li dik il-fondazzjoni ssir biss f'dik il-Knisja. Issa, kieku t-trasferiment tal-post fejn kellha ssir il-fondazzjoni, minn Bormla għal Hal Luqa, kien kapriċċuż, il-konvenuta

kien ikollha għalfejn tilmenta; imma deher ċar li dak it-trasferiment kien mehtieg, anki għall-fini li jiġi ottemperat għall-volontà tat-testaturi. Infatti, il-Kapitlu tal-Knisja Kolleġġjata ta' Bormla ma aċċettax dik il-fondazzjoni kif ordnata mit-testaturi, u mpona kondizzjoni biex jaċċettaha, u l-kondizzjoni mposta minn dan il-Kapitlu ma ġietx aċċettata mill-Awtorità Ekkleżjastika. Hekk il-fondazzjoni ma setgħetx issir fil-Knisja ta' Bormla. Biex il-fondazzjoni, bil-kondizzjoni mposta mill-Kapitlu tal-Knisja ta' Bormla kienet tkun tista' ssir f'din il-Knisja, kienet mehtieġa dispensa mis-Santa Sede, rinnovabili kull hames snin. Għalhekk kien ikun heum dejjem il-possibilità, anki jekk is-Santa Sede tagħti dik id-dispensa — haga li ma kienetx żgur ċerta—li xi darba tirtiraha. Bil-mod kif saret, jiġifieri bit-trasferiment tal-Knisja, ġie assikurat li l-fondazzjoni, kif ordnata mit-testaturi, fil-kwantità tal-quddies kollu minnhom mixtieq u ordnat, tibqa' ssir għal dejjem;

Illi l-volontà tat-testaturi għandha tiġi rispettata kollha kemm hi. Dawn riedu li bir-renta tal-fond fuq imsemmi jiġu celebrati kemm jista' jkun quddies bl-elemosina "pro tempore" korrenti. Kieku l-fondazzjoni kelliha ssir fil-Knisja ta' Bormla, dawk il-quddies ma kienux jistgħu jsiru kollha, imma kien ikollhom jonqsu, u hekk ma kienx jiġi ottemperat għall-volontà tat-testaturi. Għandu jiġi ritenut li t-testaturi aktar riedu li jsir kemm jista' jkun quddies milli li listess ikun celebrat fi knisja bi preferenza ta' oħra; u konsegwentement aktar tiġi rispettata l-volontà tat-testaturi bil-mod kif sar, milli billi l-quddies ordnat jtnaqqas u jsir fil-Knisja ta' Bormla;

Illi mingħajr il-kuntratt ta' l-aċċettazzjoni, li għalih il-konvenuta ma tridx tersaq, il-persuna morali jew il-Knisja ma tkunx obligata teżegwixxi l-fondazzjoni; għaliex bl-aċċettazzjoni biss tinholq il-kuntrattazzjoni bilaterali (App. 8. 2. 1935, "Grixti vs. Albanese", Vol. XXIX—I—80); u għalhekk il-Kappillan Debono, billi huwa l-amministratur tal-fondazzjoni, u futu, jew dawk li aderew għall-operat tiegħu, għandhom interess li l-att ta' l-aċċettazzjoni jsir mill-aktar fis, biex il-fondazzjoni tiġi eżegwita. Mill-banda l-oħra, bil-fondazzjoni ta' quddies li ordnaw it-testaturi, l-enti fondazzjoni assumu ċerti drittijiet quddiem l-ahwa kollha Debono konproprietarji tal-fond li fuq ir-renta tiegħu dik il-fondazzjoni ġiet imposta, u għalhekk

dawn l-ahwa Debono, fosthom il-konvenuta, huma obligati li jirrispettaw dawk id-drittijiet (App. 30. 1. 1939 "Cauchi vs. Pullicino" Vol. XXX—I—289). U l-preteusjoni tal-konvenuta nihjiex biżżejjed biex tiggustifikaha li ma tirrispettax il-fondazzjoni mbollija mill-ġenitori tagħha, kif magħmula mill-Kappillan Debono u aċċettata mill-Awtorità Ekkleżjastika, u biex dik il-fondazzjoni ma tigix aċċettata;

Għal dawn ir-raġunijiet;

Tiddeċidi adeżivament għat-talbiet ta' l-attur nomine, u għall-finijiet ta' l-istess talbiet tistabbilixxi għall-publikazzjoni tal-kuntratt relativ imsemmi fiċ-ċitazzjoni l-jum tal-20 ta' Ottubru 1950, fit-3.30 p.m., f'wahda mill-awli ta' dawn il-Qrati; u tinnomina lill-Avukat Dr. Joseph Galea bħala kuratur biex jirrappreżenta lill-konvenuti, jekk dawn jibqgħu kontumagi. L-ispejjeż ihallsuhom il-konvenuti.

---